

Eýran başgalary-da urşa çekjek bolýar

Category: Kitapcy, Publisistika

написано kitapcy | 25 января, 2025

Eýran başgalary-da urşa çekjek bolýar EÝRAN BAŞGALARY-DA URŞA ÇEKJEK BOLÝAR



Režimiň özünü halas etmek üçin eýranlylara garşy has berk gynama çärelerini ulanmakdan ýa-da daşardan abanyp biläýjek howpy özüne çekmekden başga alajy galmady.

Görlüşi ýaly halkara jemgyýetçiligi Eýran pyglyna, näme etjek bolýanyna doly düşünýär, şonuň üçinem maksimum derejede sowukganly çemeleşýär we režimiň bilkastlaýyn gurnaýan prowokasiýalaryny görmezlige salýar.

Eýran režiminiň halk köpçüliginiň çykyşlaryny togtatmaga gönükdiren ähli synanşyklary paşmansoň, elinde her gyssaga düşende esasan ýöredýän tradision pyrryldagyndan başga zat galmadyga meňzeýär.

Ol pyrryldagam problema döretmek we başga ýurdy özüne uruş haýbatyny atmagy üçin prowokasirläp, daşarky howpy özüne çekmek.

Eýran režiminiň demonstratlary saklanmaga mejbur etmegi üçin galan ýeke-täk çykalgasy şunda. Emma onuň bu hilesiniňem aýan bolandygy belli: hemmeler režime gözleýän bahanasyny bermänini, çözgüdi eýran halkynyň öz ygtyýaryna goýanyny, görmezlige-bilmezlige salanyny gowy görýär!

Eýran öz halkyny basyp ýatyrmagyň hötdesinden gelip bilmedik

ýagdaýynda, problemalaryny köplenç ýurduň daşyna bulaşdyrmagy gowy görýär.

Şu gezek ýüzlerçe demonstrata ölüm jezasyny bermek bilen bir hatarda ulanýan ähli gurallaryna we olary duşmançylykly ýurtlaryň içalyсы bolmakda aýyplaýandygyna garamazdan näme etjegini bilmän, çäresiz halda dur.

Onuň öňünde başga ýurdy urşa çekmekden başga çykalgasy ýok.

Şonuň üçinem elini Yrakdaky kürtlere uzatdy. Eýran sentabryň ahyryna çenli Yragyň Kürdüstan sebitindäki Erbil şäherinde 20 sany uçarmansyz bombalaýjy istrebitelleri we 70 sany raketa gönderdi.

Şol hüjümlerde 13 yrakly wepat boldy, 70-den gowrak adam ýaralandy (Al-Arabiya).

Yrakly kürtlere garşy prowokasiýasy aslynda şu sebitdäki amerikan howandarlygyna garşy prowokasiýadyr.

Şol sanda Eýran ol ýerde Ysraýlyň «Mossad» gullugyna degişli binalara hüjüm edendigini aýtdy.

Emma demonstrasiýalaryň başlan wagtyndan bäri iki aý geçdi we şondan bärem arakesmesiz dowam etdi. Protest halkasy Eýranyň şäherlerine we welaýatlaryna ýaýrap başlady.

Ygtyýarlylar eýranlylara garşy her dürli gynama çärelerini ulanyp gördüler, şonda-da demonstratlary basyp ýatyrmagy ýa-da togtatmagy başarmadylar.

Şonuň üçinem režim halkara jemgyýetçiligiň ünsüni özüne çekmek we oňa «eger men howp astynda bolsam, onda hemmeler meniň bilen deň howp astynda bolsun» diýen ýaly signallary bermek üçin prowokasiýalarynyň gerimini giňeltmäge başlady. Hawa, bu zannyýaman režimiň düşünişi şeýle.

ABŞ-nyň Deňiz güýçleriniň 5-nji flotiliýasy beren beýanatynda (15.11.2022 ý) Ýemendäki husilere ugradylan, esasanam raketa ýangyjynda we partlaýjy maddalaryň önümçiliginde ulanylýan 70 tonnadan gowrak ammoniýa hloratyny ele salandygyny mälim etdi.

ABŞ-nyň Deňiz güýçleriniň Merkezi komandowaniýesiniň (NAVCENT) 5-nji flotiliýasynyň we Birleşen Deňiz güýçleriniň serkerdesi wise-admiral Bred Kuper şeýle diýdi:

– Ele salnan köp mukdardaky partlaýjy madda göwrümüne görä ondan gowrak orta aralykly ballistik raketany ýangyç bilen

üpjün etjek mukdarda.

ABŞ Oman deňzinde «Pacific Zirkon» nebit tankerine edilen hüjümiň uçarmansyz eýran bombalaýjysy tarapyndan amala aşyrylmagynyň ähtimaldygyny aýtdy.

ABŞ-nyň Döwlet howpsuzlygy boýunça geňeşçisi Jeýk Salliwan «Elimizdäki bar bolan maglumatlara salgylanyp, Eýranyň uly ähtimallykda howa enjamyny ulanyp, şeýle hüjümi gurnandygyny anyk bilýäris» diýdi.

Nebit tankeri sişenbe agşamy Oman deňziniň kenarynda bombalandy we tankere çaklaňrak şikes ýetdi.

ABŞ-nyň Deňiz güýçleriniň press-sekretary Tim Haukins «Al-Arabiýa» habarlar gullugyna beren beýanatynda «Abş Hormuz we Babyl-Mendeb bogazlarynyň howpsuzlygyny goramaga kararlydyr» diýdi.

Ol hyzmatdaşlar bilen maglumat alyş-berişiniň ynam döredýändigini we gatnaşyklary güýçlendirýändiginiňem üstünde durup geçdi. 5-nji flotiliýanyň press-sekretarynyň düşündirişleri Döwlet howpsuzlygy boýunça geňeşçi Jeýk Salliwanyň beren beýanatynda ABŞ-nyň Eýrany şondan bir gün Omanyň kenarlarynda nebit tankeriniň üstüne hüjüm etmekde günäkärläp, aýyplamanyň üstüni ýetirdi.

Şol gün – 17-nji noýabrda iňlis kontrrazwedkasy Eýrandan gelen 10 potensial howpuň üstüni açandygyny duýdurdy. Bu howplaryň iňlisleri ýa-da Angliýada ýaşaýan migrantlary nyşana alan zorlukly adam alyp gaçyrmalary we jana kast etmeleri gursap alýandygy nygtaldy.

«MI5»-iň direktory Ken Makkallum bu etsem-petsemli Angliýanyň ýüzbe-ýüz bolýan howp-hatarlary barada ýyllyk hasabatynda belläp geçdi.

18-nji noýabrda Halkara Atom energiýasy gullugy Eýrany urany baýlaşdyrmak boýunça alyp barýan işlerini togtatmagy, bu boýunça üç bina hakda maglumat bermegi we gullugyň işgärleriniň şol binalara girmegine rugsat bermek üçin edilen ähli synanşyklaryň şowsuzlyga uçramagynyň yzyndan ýadro boýunça açylan iş bukjasyny Howpsuzlyk Geňeşine geçirmeginiň mümkindigini duýdurypdy.

Eýranlylaryň protest demonstrasiýalary Kumdaky basseýne,

Homeýniniň öýüne, Tährana, «Besic» milisiýa otrýadlarynyň karargählerine çenli baryp ýetdi. Eýranlylar dini, syýasy, harby awtoritarizme garşy aýaga galdylar. Režimiň özüni halas etmek üçin eýranlylara garşy has berk gynama çärelerini ulanmaktan ýa-da daşardan abanyp biläýjek howpy özüne çekmekden başga alajy galmady. Her ikisinde ony göni gelen ajalyndan aman sypdyrmasa gerek.



Sewsen ŞAIR.

Penşenbe, 21.11.2022 ý. Publisistika